

# نی سبیل اللہ فساد

یہودیوں، عیسائیوں اور مسلمانوں کی مذہبی شدت پسندی  
کا تاریخی جائزہ



کیرن آرم سٹر انگ  
ترجمہ: یونس منصور



# فی سبیل اللہ فساد

کیرن آرمسٹرانگ

مشعل بکس

آرپی۔ ۵، سینئر فلور، عوامی کمپلیکس، عثمان بلاک، نیو گارڈن ٹاؤن

لاہور۔ 54600، پاکستان

## فی سبیل اللہ فساد

کیرن آر مسٹر انگ

اردو ترجمہ: یونس منصور

مشعل بکس  
لائل رائٹ اردو (C) 2004

ناشر: مشعل بکس

آر۔ بی۔ ۵، سینڈ فلور،

عوامی کمپلیکس، عثمان بلاک، نیو گارڈن ٹاؤن، لاہور 54600، پاکستان

فون: 042-35866859

۱۔ تعارف

## پہلا حصہ پرانی دنیا اور نئی دنیا

- |     |                                   |
|-----|-----------------------------------|
| 4   | - یہودی نقیب (1482-1700)          |
| 16  | - قدامت پسند (1492-1799)          |
| 86  | - عیسائی، نئی بہادر (1870-1892)   |
| 131 | - یہودی اور مسلم جدید (1870-1900) |

## دوسرਾ حصہ بنیاد پرستی

- |     |                           |
|-----|---------------------------|
| 174 | - صفائی (1870-1900)       |
| 214 | - بنیادی اصول (1900-1925) |
| 250 | - جوابی کلچر (1925-1960)  |
| 290 | - صفائی (1960-1974)       |
| 343 | - حمل (1974-1979)         |
| 389 | - شکست (1979-1999)        |
| 444 | - حرفا آخر                |

## تعارف

بیسوی صدی کے آخر دور میں جو حیرت انگیز رجحانات سامنے آئے ہیں، ان میں سے ایک نہایت اہم رجحان، ہرمہی روایت میں پارسائی کا جارحانہ تصور ہے۔ جسے عام طور پر بنیاد پرستی کہتے ہیں اس کے مظاہر بعض اوقات بڑے دل خراش ہوتے ہیں۔ مسجدوں میں جا کر نمازیوں کو گولیاں مارنا لیڈروں اور حکمرانوں کو قتل کرنا اسقاط کے ہستالوں میں جا کر ڈیوٹی پر موجود رسموں اور ڈاکٹروں کو قتل کرنا، یہاں تک کہ حکومت کا تختہ الٹ دینا بنیاد پرستوں کے لئے معمول کی بات ہے۔ مٹھی بھر بنیاد پرست ہیں جو ان بھی انک جرام میں ملوث ہیں۔ حیرت تو یہ کہ بنیاد پرستوں میں جو لوگ امن پسند ہیں اور قانون کا احترام کرتے ہیں، وہ بھی جدید معاشرے کی بے شمار شبتوں قدروں کے سخت مخالف ہیں۔ بنیاد پرستوں کی نظر میں جمہوریت، رواداری، امن و آشتی، آزادی اظہار اور نہب و سیاست کے باہمی تضادات کی کوئی اہمیت نہیں۔ عیسائی بنیاد پرست زندگی کے آغاز کے متعلق فزکس و سیاست کے باہمی تضادات کی کوئی اہمیت نہیں۔ عیسائی بنیاد پرست زندگی کے آغاز کے متعلق فزکس اور بیالوجی کے اکنشافات رد کرتے ہیں۔ انہیں اصرار ہے کہ اس سلسلہ میں انجلی نے جوبات بتائی ہے وہ سائنسی نقطہ نظر سے مستند ہے۔ ایسے وقت جب لوگ ماضی کی زنجیریں توڑ کر ان سے آزاد ہو رہے ہیں۔ یہودی بنیاد پرست اپنی قدیم رسموں اور قوانین پر زیادہ شدت سے عمل پیرا ہیں۔ مسلمان عورتیں، مغربی عورتوں کی آزادی کی نہمت کرتے ہوئے اپنے

آپ کو برقعوں اور چادروں میں لپیٹ رہی ہیں۔ مسلمان اور یہودی بنیاد پرست عرب اسرائیل بھر ان کی توجیہ مذہبی حوالوں سے کرتے ہیں حالانکہ شروع ہی سے اس کی نوعیت سیکولر تھی۔ خیال رکھنا چاہئے کہ بنیاد پرستی ایک خدا کے ماننے والوں تک محدود نہیں بلکہ اس کے ڈانٹے بدھ، ہندو اور کنیو شس بنیاد پرستی سے ملے ہوئے ہیں جس کی وجہ سے وہ اپنے بُرل کلچر کے ذریعے بڑی دل سوزی کے ساتھ حاصل ہونے والی بصیرت سے بھی ہاتھ دھو بیٹھے ہیں۔ مذہب کے نام پر لڑنا جھگڑنا اور قتل کرنا بنیاد پرستوں کا شیوه بن گیا ہے۔ صرف یہی نہیں بلکہ وہ مذہب کا تقدس اور حرمت خاک میں ملانے کے لئے اسے قومی اور سیاسی خارزار میں لے جانے سے بھی دریغ نہیں کرتے جو مذہب کی شان کے سراسر خلاف ہے۔

مذہب کا ایک بار پھر ابھرنا بہت سے لوگوں کو حیران کر گیا ہے کیونکہ میوسیں صدی کے وسط میں تو یہ سمجھ لیا گیا تھا کہ سیکولر ازم ایک ناقابل شکست طاقت ہے اور یہ کہ مذہب اب کبھی بھی دنیاوی معاملات میں کوئی نمایاں کردار ادا نہیں کر سکے گا۔ یہ سمجھ لیا گیا تھا کہ چونکہ انسان پہلے سے زیادہ روشن اور سمجھدار ہو گیا ہے اس لئے اب وہ مذہب کا محتاج نہیں رہا۔ اگر اس کی ضرورت کسی ہی اس نے محسوس کی تو بھی مذہب اس کا پرانیویت معاملہ ہو گا اور ذاتی مسائل تک محدود رہے گا۔

1970 کی دہائی کے آخری مرحلہ میں بنیاد پرستوں نے سیکولر ازم کے خلاف بغاوت کی اور مذہب کو گوشہ گنایی سے بکال کر اسے مرکزی مقام پر کھڑا کر دیا۔ اپنی اس کوشش میں انہیں نمایاں کامیابی حاصل ہوئی۔ مذہب ایک بار پھر ایک ایسی طاقت بن گیا ہے جسے کوئی حکومت نظر انداز نہیں کر سکتی۔ بنیاد پرستی کو شکستیں تو ہوئی ہیں مگر مذہب کا اثر زائل نہیں ہوا۔ اب وہ نئے دور کا ناگزیر حصہ ہے اور مستقبل میں قومی اور بین الاقوامی ادارے پوری توجہ سے سمجھنے کی کوشش کریں گے کہ یہ مذہبیت کیا اور اس کے تقاضے کیا ہیں۔ ہمارے کلچر کے بارے میں اس کا رو یہ کیا ہے اور ہم اس کا سامنا موثر طریقے پر کیسے کر سکتے ہیں اور اس سے پیشتر کہ ہم آگے بڑھیں ہمیں طے کر لینا چاہئے کہ بنیاد پرستی سے کیا مراد ہے؟

سب سے پہلے امریکی پروٹسٹنٹ فرقے نے اس ترکیب سے کام لیا۔ میوسیں صدی کی ابتدائی دہائیوں میں ان میں سے بعض لوگ اپنے آپ کو بنیاد پرست کہلانے لگے تاکہ بُرل پروٹسٹنٹ طبقے سے ان کی شناخت الگ ہو سکے جوان کے خیال میں عیسائی مذہب کو بگاڑ رہے

تھے۔ بنیاد پرست اپنی مذہبی روایات کے ان بنیادی اصولوں کی طرف لوٹنا اور انہی پر زور دینا چاہتے تھے جو انہیل کی حرف بہ حرف توجیہہ اور اس کی روح سے ہم آہنگ ہوں۔ اس وقت سے دنیا کے تمام مذاہب کی ہر اصلاحی تحریک بنیاد پرستی کھلائی۔ مگر یہ صحیح نہیں اس سے تو یہ ظاہر ہوتا ہے کہ بنیاد پرستی کی تمام تحریکیں ایک سی ہیں مگر یہ بات نہیں۔ بنیاد پرستی خود اپنی ذات میں ایک الگ قانون اور ایک الگ عقیدہ ہے۔ ہر بنیاد پرست تحریک کی کچھ اپنی خصوصیات اور اپنے حرکات ہیں۔ اس ترکیب سے یہ تاثر بھی ملتا ہے کہ بنیاد پرست ہر حال قدامت پسند اور ماضی پرست ہوتے ہیں جبکہ حقیقت یہ ہے کہ وہ اپنے خیالات کے لحاظ سے ماڈرن اور جدت پسند ہوتے ہیں۔ امریکی پروٹیسٹنٹ بے شک یہ چاہتے ہوں گے کہ وہ اپنے مذہب کے بنیادی اصولوں کی طرف لوٹ جائیں مگر انہوں نے یہ کام بڑے نئے انداز سے کیا ہے۔ یہ بھی کہا جاتا ہے کہ اس میکی اصطلاح کا اطلاق صحیح معنوں میں ان تحریکوں پر نہیں ہوتا جن کی ترجیحات مختلف ہیں۔ مثال کے طور پر مسلمان اور یہودی بنیاد پرستوں کو ڈاکٹرین (مذہبی عقائد) سے کچھ ایسا رسکار نہیں ہوتا، ڈاکٹرین بنیادی طور پر عیسائی بنیاد پرستوں کا مسئلہ ہے۔ بنیاد پرستی کا عربی ترجمہ اصولیہ ہے۔ ایک ایسا لفظ جس سے مراد اسلامی قوانین کے مختلف قواعد اور اصولوں کے ذرائع کا مطالعہ ہے۔ بے شمار اکٹیوسٹ (سرگرم عمل کارکن) مغرب میں بنیاد پرست کھلاتے ہیں۔ حالانکہ انہیں بنیاد پرست کہنا ہی سرے سے غلط ہے۔ بعض لوگوں کا کہنا ہے کہ کوئی چاہے یا نہ چاہے لفظ بنیاد پرستی باقی رہے گا۔ مجھے اتفاق ہے اس کا استعمال بے شک صحیح نہ ہو مگر ان تحریکوں کے لئے یہ ایک مشترکہ لیبل تو ہے جو اپنے اختلافات کے باوجود ایک مضبوط خاندان کی طرح ہیں۔

مارٹن، ای مارٹن اور آرسکاٹ اپل نائل نے ”فنڈ امینٹل پروجیکٹ“ میں کہا ہے کہ ”بنیاد پرست ایک مخصوص پیٹرین پر چلتے ہیں۔ بنیاد پرستی دراصل برس پیکار روحانیت ہے۔ جو متوخ بحران کے تؤڑ کے لئے ابھری ہے۔ بنیاد پرست ایسے دشمنوں کے خلاف صفت آ را ہیں جن کی سیکولر پالیسیاں مذہب کے خلاف ہیں۔ ان کے لئے یہ جنگ عام رہی جنگ نہیں بلکہ یہی اور بدی کی طاقتیوں کے درمیان ایک ایسی جنگ ہے جس کا میدان کارزار پوری کائنات ہے۔ انہیں اپنے مٹ جانے کا ڈر ہے۔ اس لئے وہ بعض مخصوص اور منتخب مذہبی تصورات، ماضی کی رسماں اور عادات کے پیچھے پناہ لیتے ہیں تاکہ ان کی محصور شخصیتیں قلعہ بند ہو کر محفوظ ہو جائیں۔

اپنی پارسائی میں ملاوٹ سے بچنے کے لئے وہ زندگی کے بڑے دھارے سے کٹ کر رہتے ہیں اور اس طرح کلچر دشمن رجھات پیدا کرتے ہیں۔ بنیاد پرست عمل نہیں ہوتے نہ انہیں خوابوں میں کھوئے رہنے کی عادت ہوتی ہے۔ انہوں نے نئے دور کی عملی دانش اپنے اندر جذب کی ہے۔ اپنے کرشنائی لیڈر کی تیادت میں وہ بنیادی اصولوں کو سفوار نے اور نکھارنے کی کوشش کرتے ہیں تاکہ لوگوں کو ایسی آئینڈیا لوگی دے سکیں جو ان کے لئے صرف نظر یہ نہیں بلکہ لائچ عمل بھی ہو۔ وہ جو ابی لڑائی لڑتے ہیں اور کوشش کرتے ہیں کوئی بے لمحہ بے یقینی کی طرف بڑھتی ہوئی دنیا کو یقین دے سکیں۔ ماذرن کلچر پر اس عالمی رجھان کے اثرات کا جائزہ لینے کے لئے ضروری ہے کہ بنیاد پرستی کی چند تحریکوں کو فوکس میں لیا جائے۔ وہ تحریکیں جو یہودیت، یہسوسیت اور اسلام میں نمودار ہوئی ہیں۔ یہ تینوں مذاہب ایک دوسرے سے الگ کر کے دیکھنے کی وجاء میری خواہش ہے کہ تینوں کو جمیع طور پر سامنے رکھتے ہوئے تاریخی ترتیب اور پس منظر کے ساتھ انہیں سمجھنے کی کوشش کروں تاکہ ان کی باہمی مشابہت کا صحیح اندازہ ہو سکے۔ اس ضمن میں جن تحریکوں کا انتساب کیا گیا ہے۔ امید ہے کہ ان کا گھر امطاع کیا جاسکے گا۔ امریکی پروٹویسٹ نیاد پرستی، اسرائیل میں یہودی بنیاد پرستی اور مصر میں مسلم بنیاد پرستی، ہمارے موضوع ہیں۔ مصر نی ملک ہے اور ایران شیعہ ہے۔ مجھے یہ دعویٰ نہیں کہ میرے انکشافتات کا اطلاق بنیاد پرستی کی باقی تحریکوں پر بھی ہو سکے گا، جو کسی نہ کسی صورت میں ان سے مختلف ہیں مگر امید ہے کہ یہ مخصوص تحریکیں جو انہنہاں پا اثر ہیں اور اتنی زی خیثیت میں ہیں۔ ان سب کے خوف، بے چینی اور امگینیں ایک جیسی ہیں۔ جونی سیکولر دنیا کے بعض مسائل اور مشکلات کا رویہ ہیں اور یہ کوئی خلاف معمول بات نہیں۔ ہر دور میں ایسے لوگ موجود رہے ہیں جنہوں نے اپنے زمانے کے نئے رجھات کی سخت مخالفت کی ہے مگر بنیاد پرستی کی بات اور ہے۔ یہ تحریک بیسویں صدی کی پیداوار ہے اور مغرب کے سیکولر اور سائنسی کلچر کے خلاف ایک صدائے احتجاج ہے۔ یہ کلچر پہلے تو صرف مغرب میں پھیلا تھا مگر رفتہ رفتہ دنیا کے دوسرے حصوں میں بھی جڑ کپڑا گیا۔ مغرب میں ایک ایسی تہذیب نے جنم لیا ہے جس کی پہلے کوئی مثال نہیں مگر مذہب نے بھی ایسا جواب دیا ہے کہ اس جواب کی کیتائی میں کلام نہیں۔ بنیاد پرستی کی تحریکیں ہمارے دور میں پھیلی ہیں۔ ان کا تعلق جدیدیت سے کچھ ایسا ہے کہ وہ مغرب کی سائنسی دانش کا انکار بے شک کرتی رہیں مگر اس سے فوج کرنے نہیں

جاسکتیں۔ مغربی تہذیب نے دنیا بدل دی ہے۔، اب مذہب پہلے جیسا کچھی نہیں ہو گانے کوئی اور چیز پہلے جیسی ہو سکتی ہے۔ ساری دنیا میں لوگ اس نئی سچینیش کے ساتھ دست و گریباں ہیں اور مجبور ہو گئے ہیں کہ اپنی مذہبی روایات کا نئے سرے سے جائزہ لیں کیونکہ وہ ایک بالکل مختلف سوسائٹی کے لئے تھیں۔ 700 سے 260 قبل مسح تک زمانہ قدیم میں ایک ایسا ہی عبوری دور آیا تھا۔ مؤرخ اسے ایک سیل دور یعنی تشكیلی دور کہتے ہیں کیونکہ انسان کی روحانی ترقی میں اس نے مرکزی کردار ادا کیا تھا۔ وہ دور بذات خود ہزاروں سال کی معاشری اور نیچتاً سماجی اور کلچری ترقی کی پیداوار تھا۔ اس کا آغاز سیر (جسے اب عراق کہتے ہیں) اور قدیم مصر سے ہوا تھا۔ جب لوگ اپنی فوری ضرورتیں پوری کرنے کے لئے فصلیں اگانے کے علاوہ فال تو زرعی پیداوار حاصل کرنے میں کامیاب ہو گئے تھے فال تو زرعی پیداوار ان کے لئے اضافی آمدی کا ذریعہ بنی اس طرح وہ اس کے اہل ہوئے کہ پہلی نئی تہذیبوں کی داغ بیل ڈال سکیں، فون کوتراقی دیں اور مضبوط و مستحکم طرز حکومت کا آغاز کریں۔ جس کے مظاہر کے طور پر شہر، سٹی اسٹیٹ اور بالآخر سلطنتیں قائم ہوئیں۔ زرعی معاشرہ میں طاقت کا مرکز صرف بادشاہ یا پادری نہیں ہوتے بلکہ منڈیاں بھی ہوتی ہیں جو ہر کلچر کی تشكیل کا ذریعہ نہیں ہیں۔ ان بدلتے ہوئے حالات میں آخر کار لوگوں نے محسوس کرنا شروع کر دیا کہ وہ پرانا الحاد جس سے ان کے آباداً اجداد نے خوب فائدہ اٹھایا تھا شاید اب وہ مشکل سے ہی ان کے کام آئے۔ ایک سیل دور کے شہروں اور سلطنتوں میں لوگوں کے انداز فکر اور تناظر میں وسعت آ رہی تھی۔ جس کی وجہ سے پرانے مسلک اور عقائد تک نظری اور تعصیب پر محمل نظر آنے لگے۔ خدا کی ذات کو مختلف اور کئی صورتوں میں تقسیم کرنے کی بجائے لوگ اسے وحدت اور برگزیدگی کی اعلیٰ وارفع صورت میں مانتے اور اس کی عبادت کرنے لگے۔ ان دنوں زندگی لوگوں پر آسان تھی اور انہیں فرصت بھی بہت تھی۔ اس لئے انہوں نے اپنی داخلی زندگی بھر پور طریقے سے منظم کی۔ جس سے یہ ہوا کہ ان میں ایک ایسی روحانیت کے لئے ترپ پیدا ہوگی۔ جس کا تمام ترا نحصار خارجی ذرا لمحہ پر نہ ہو۔ جو لوگ حساس تھے انہیں غریب کسانوں کا خیال ستانے لگا جن کی محنت اور مشقت پر زرعی معاشرہ قائم تھا مگر وہ خود اس معاشرہ کی نا انصافیوں اور ظلم کی بچی میں پس رہے تھے۔ اس لئے اوپنچ کلچر کی آسائشوں اور سہلوتوں میں ان کا کوئی حصہ ہو ہی نہیں سکتا تھا۔ ایسی صورت میں پنجاب اور پنجاب مرتبا ہونے لگے جنہوں نے اس بات پر اصرار کیا کہ ہر روحانیت

کی بنیاد انسان دوستی ہے اور یہ کہ ہر انسان میں حرمت اور پاکیزگی دیکھنے کی صلاحیت ہے اور کمزور انسانوں کی عملی مدد سے پارسائی کا درج حاصل ہوتا ہے۔ اس طرح ایکسٹیل دور میں وہ مذہب دنیا میں ظہور پذیر ہونے لگے جنہوں نے ہمیشہ انسان کی خدمت اور ہدایت کا کام جاری رکھا ہے ہندوستان میں بدھ ازم اور ہندو ازم، مشترق بعید میں کفیش ازم اور تاؤ ازم، مشرق وسطی میں توحید اور یورپ میں ریشتل ازم (عقیقت)

اپنے نمایاں اختلافات کے باوجود ایکسٹیل دور کے ان بڑے مذاہب میں بہت سی باتیں مشترک تھیں ان سب کی بنیاد اس قدیم روایت پر تھی جس کا محور اعلیٰ وارفع واحدانیت تھی۔ انہوں نے باطنی روحانیت اور خلق کی خدمت پر زبردست زور دیا تھا۔ آج پھر ہم کسی ایسی ہی صورت حال سے دوچار، ایک ایسے ہی عبوری دور سے گزر رہے ہیں جس کی جڑیں سوطویں اور سترھویں صدی کے جدید دور میں ہیں جب مغربی یورپ میں ایک مختلف معاشرہ اپنے لگا تھا جس کی بنیاد زائد زرعی پیداوار کی ایک ایسی شیکنا لو جی پر تھی جس نے لوگوں کو اس قابل کر دیا تھا کہ وہ اپنے ذرا بخ پیداوار لامحدود بنا دیں۔ پچھلے چار سو سال کی اتفاقاً ایک تبدیلیوں کے ساتھ ساتھ زبردست سماجی، سیاسی اور فکری انقلاب بھی آتے رہے اور سچائی کے تصور کے بارے میں ایک بالکل مختلف قسم کی سائنسی اور ریشنل اپروچ بھی آگے بڑھتی رہی۔ اس طرح ایک ہمار پھر ایک بہت بڑی مذہبی تبدیلی ضروری ہو گئی۔ ساری دنیا کے لوگ محسوس کر رہے تھے کہ حالات میں ڈرامائی تبدیلیوں کے بعد ان کے مذاہب اپنی پرانی شکل میں ان کی کوئی مدد نہیں کر سکتے وہ آج کے انسان کو حوصلہ دے سکتے ہیں نہ اسے راستہ دکھان سکتے ہیں اس لئے مرد اور عورتیں ایکسٹیل دور کے مصلحین اور پیغمبروں کی طرح اپنے مذہب کے لئے نئے راستے تلاش کر رہے ہیں۔ وہ ماضی کی بصیرتوں کے سہارے ایسا راستہ بنارہے ہیں جس پر چل کر انسان اس نئی دنیا میں آگے بڑھ سکیں جو انہوں نے اپنے لئے تحقیق کی ہے۔ ان تجربات میں سے ایک تجربہ جو ظاہر چاہے کتنا ہی متضاد ہو بنیاد پرستی ہے۔

ہم سمجھتے ہیں کہ ماضی میں بھی لوگ کم و بیش ہم جیسے ہی ہوتے ہوں گے مگر دراصل ان کی روحانی زندگی ہم سے مختلف تھی۔ انہوں نے سوچنے، یوں اور علم حاصل کرنے کے وظریقے وضع کئے تھے جنہیں سکالر ما تھوس اور لوگوں کہتے ہیں۔ دونوں ہی انہیانی ضروری تھے کیونکہ خیال کیا جاتا تھا کہ تجھ کی تلاش میں ایک دوسرے کے معاون ہیں مگر دونوں اپنی انفرادی حیثیت میں

بھر پورتاڑ کے مالک تھے۔ متحا بند اتھی مگر اسے دائی اور وقت کی قید سے آزاد سمجھا جاتا تھا۔ متحا کا تعلق زندگی کے آغاز، کلچر کی جڑوں اور انسانی ذہن کی گہرائیوں سے ہے۔ عملی معاملات کی بجائے اس کی تمام تر توجہ زندگی کی معنویت اور گہرائی پر ہوتی ہے۔ جب تک ہمیں اپنی زندگی میں کوئی معنی نہیں ہم فانی انسان بڑی آسانی سے دل برداشتہ ہو جاتے ہیں۔ معاشرے کی مانکھوں لوگوں کو جینے کا شعور دیتی ہیں۔ ایسی آگاہی دیتی ہے جس سے انہیں اپنے ہونے میں، اپنی روزمرہ زندگی میں معنی نظر آتے ہیں۔ وہ ان کی توجہ زندگی کے دائی اور کائناتی پہلوؤں کی طرف موڑ دیتی ہے جبکہ اس کی جڑیں جسے ہم لاشعور کرتے ہیں اس میں بھی موجود ہوتی ہیں۔ کئی دیومالائی کہانیاں اس لئے نہیں کہ انہیں لفظی معنوں میں لیا جائے، نسیات کی ایک قدیم شکل ہیں۔ جب لوگ عرفیتوں کے ساتھ پہاڑوں کی لرائیوں کے قصے سنایا کرتے تھے تو ایسا کرتے ہوئے دراصل وہ اشعار کے وہ مخفی گوشے اور پہلو سامنے لاتے تھے جو روشنیوم (عقلیت) کی پیشے سے باہر ہیں۔ مگر جو ہمارے تجربہ اور رزاویہ پر بہت گہرا اثر کرتے ہیں۔ اپنی ماڈرن سوسائٹی میں متحہ کے قحط کی وجہ سے ہمیں نسیاتی تجربے کی بنیاد رکھنی پڑی تاکہ اپنی باطنی دنیا سے عہدہ برآ ہونے میں مدد لے سکے۔ متحہ کو ثابت کرنار شکلزوم کے بس کی بات نہیں نہ اس کے ذریعہ متحہ کی توجیہ ہو سکتی ہے۔ آرٹ، موسیقی، شاعری اور صنم تراشی کی طرح اس کی بصیرتیں وجود انی ہوتی ہیں۔ متحہ صرف اس وقت حقیقت بنتی ہے جب وہ مراسم، مسلک اور تہواروں کا حصہ بن کر ان میں جلوہ گر ہو۔ جو لوگوں پر جمالیاتی لحاظ سے اڑانداز ہوتے ہیں، انہیں ایک گہری معنویت کا شعور دیتے ہوئے اس قابل بناتے ہیں کہ زندگی کی گہرائیوں کا دراک کر سکیں۔ متحہ اور مسلک یک جا نہیں ہو سکتے۔ ویسے اس پر بحث ہو سکتی ہے کہ دیومالائی بیانیہ یا اس سے مسلک ہونے والے مسلک میں سے پہلے کس کا ظہور ہوا تھا۔ متحہ تصوف سے بھی وابستہ ہے۔ سائیکی میں اس کا نزول وہیان فوکس اور استغراق کے ذریعہ ہوتا ہے جن کے وسیلے سے ہر کلچر میں وجود ان بصیرت حاصل کرنے کی کوشش کی جاتی ہے۔ کسی مسلک یا صوفیانہ ریاضت کے بغیر نہیں کوئی معنی نہیں ان کے بغیر وہ مجرداً اور غیر معتبر ہوتی ہے۔ جدید دور سے پہلے تاریخ کے متعلق دنیا کا نقطہ نظر کچھ اور تھا۔ پہلے لوگ تاریخی واقعات میں کم دلچسپی لیتے تھے۔ ان کی تمام دلچسپی واقعہ کی معنویت میں تھی۔ وہ اس کی تہہ تک پہنچنا چاہتے تھے۔ انہیں تاریخی واقعات انوکھے نہیں لگتے تھے۔ ان کا

خیال تھا کہ وہ دائیٰ اور وقت سے آزاد حقیقوں کے ظاہری مظہر ہیں۔ ان کی خارجی شکلیں ہیں۔ اسی لئے تاریخ لازمی طور پر اپنے آپ کو دھراتی ہے کیونکہ دنیا میں مااضی سے کٹ کر بھی کوئی نئی بات نہیں ہوتی کوئی نیا واقعہ نہیں ہوتا۔ تاریخ کا مقصد اسی دائیٰ حقیقت پر زور دینا ہے۔ ہم نہیں جانتے کہ دور قدیم میں جب اسرائیلی جانیں بچا کر مصر سے لکھ اور پانی نے انہیں راستہ دے دیا تو اس واقعہ کی اصل حقیقت کیا ہے۔ یہ کہانی جان بوجھ کر متھے کے انداز میں لکھی گئی ہے اور اسے اس جیسی ہی دوسری کہانیوں سے جوڑا گیا ہے۔ پانیوں کی گہرائیوں میں اتنا اور سمندر کا دوینم ہو کر راستہ دینا، ایک نئی حقیقت کو جنم دینا ہے۔ یہودی ہرسال یہ واقعہ اپنا مذہبی تہوار منا کریا کرتے ہیں اور اس تجربہ کو ذاتی سطح پر دھراتے ہیں اور سمجھتے ہیں کہ یہ ان کا ذاتی تجربہ ہے۔ ہم کہہ سکتے ہیں کہ اگر کوئی تاریخی واقعہ اسی طرح متھی شکل اختیار نہ کرے اور ایک زندہ مسلک بن کر اپنے آپ کو مااضی سے آزاد نہ کر سکے تو یقیناً ایسا واقعہ نہیں ہو سکتا۔ اب یہ سوال کہ کیا مصر سے یہودیوں کا اخراج بالکل اسی طرح ہوا تھا جیسا کہ انہیں میں بیان ہوا ہے؟ یا اس واقعہ کی صداقت کے تاریخی اور سائنسی ثبوت طلب کرنا، اس کہانی کے مقصد اور نوعیت کے خلاف ہے۔ یہ ایسا ہی ہے کہ جیسے مانکھوں کو لوگوں سے کفیوز کیا جائے۔ لوگوں کی اہمیت کم نہیں۔ لوگوں ہی وہ ریشل (عمل پسند) اور سائنسی انداز فکر ہے جس نے مردوں اور عورتوں کو دنیا میں اچھی طرح رہنے کے قابل بنا لیا ہے۔ آج مغرب میں ہمیں شاید مانکھوں کا شعور نہ رہا ہو مگر ہم لوگوں سے خوب واقف ہیں کہ وہی تو ہماری سوسائٹی کی خشت اول ہے۔ متھے کے برعکس لوگوں کو حقائق کے عین مطابق اور خارجی اصولیتوں سے ہم آہنگ ہونا چاہیے اگر اسے موثر ہونا ہے۔ اسے اس بے کیف دنیا میں اپنا بھرپور کردار ادا کرنا ہے۔ ہم اس مظہق اور کسی حد تک بے ترتیب استدلال کا سہارا اس وقت لیتے ہیں جب ہم چاہتے ہیں کہ کچھ ہو کر رہے، ہم کچھ کر لیتے ہیں یا دوسروں کو ایک خاص طرز عمل کی ترغیب دیتے ہیں۔ لوگوں باعمل ہے متھے کے برعکس جو پچھے دیکھتی ہے اور ابتداؤں اور بنیادوں پر نظر رکھتی ہے۔ لوگوں کو آگے بڑھنا اور نئی دریافتیں کا عمل تیز کرنا ہوتا ہے کہ پرانی دانش اور بصیرتوں کو نئے معنی ملیں۔

جدید دور سے پہلے متھے اور لوگوں کا ساتھ ناگز خیال کیا جاتا تھا۔ ایک کے بغیر زندگی نامکمل سمجھی جاتی تھی۔ اس کے باوجود دونوں کی انفرادیت الگ الگ اور تمایاں تھی۔ دونوں کو آپس میں

الجھانا خطرناک سمجھا جاتا تھا۔ دونوں کے مدار الگ تھے۔ مٹھہ ہر دلیل سے بے نیاز ہے۔ اس کے بیان اس کی کہانیوں کو کسی مشاہدہ اور تجربہ کا سہارا لینے کی ضرورت نہیں۔ مٹھہ ہماری عملی زندگی اور سرگرمیوں کو معنی دیتے ہوئے ان کا ایک مقام متعین کرتی ہے۔ مگر ہمیں یہ نہیں کرنا کہ اپنی عملی زندگی اور حکمت عملی کی بنیاد مانعوں پر رکھیں۔ اگر ہم نے ایسا کیا تو اس کے نتائج تباہ کن ہو سکتے ہیں۔ اس لئے کہ جوبات سائیکی کی داخلی دنیا میں صحیح ثابت ہوتی ہے اس پر ہم خارجی دنیا میں عمل پیرانہیں ہو سکتے۔ مثال کے طور پر جب پوپ ار بن دوم 1095 میں پہلی صلیبی جنگ کا حکم دیا تو اس کا فیصلہ لوگوں کے زیر اثر تھا۔ وہ چاہتا تھا کہ یورپ کے عیسائی بادشاہ آپس میں لڑنا بند کریں اور اس کی پاپائیت کی دھیان نہ بکھریں بلکہ اپنی طاقت مشرق و سطحی کی جنگ میں خرچ کریں اور کلیسا کی طاقت پڑھائیں مگر جب یہ جنگ مٹھہ اور انجلی کی کہانیوں میں الجھادی گئی تو اس کے نتیجے میں اخلاقی، نفسی اور جنگی لحاظ سے انتشار کا شکار ہو گئی۔ صلیبی جنگوں پر جب تک لوگوں کا اثر و نفعہ باقی رہا کامیابیاں حاصل ہوتی رہیں۔ میدان جنگ کی کارکردگی اچھی رہی۔ مشرق و سطحی میں نوازادیاں بنائی گئیں اور مقامی آبادی سے بھی رابطہ قائم ہوئے مگر جب انہوں نے مٹھہ اور تصوف کو اپنی پالیسیوں کی بنیاد بنا لیا تو ناکامیوں کا سلسلہ شروع ہو گیا اور صلیبی جنگ بدر ترین مظالم کے مرتكب ہوئے۔

لوگوں کی کچھ مجبوریاں اور اس کی اپنی حدیں ہیں۔ انسانی دکھ درو میں کمی کرنا اس کے بس کی بات نہیں۔ عقلی دلائل سے ٹریجیدی میں معنی پیدا نہیں ہوتے۔ لوگوں کے پاس انسانی زندگی کی قدر و قیمت کے متعلق کہنے کے لئے کچھ بھی نہیں ہوتا۔ سامنہ دان بڑی قابلیت کے ساتھ جسمانی کائنات کا مشاہدہ کر سکتا ہے۔ اس کے بارے میں نئی جیرت انگیز باتوں کا اکشاف کر سکتا ہے۔ مگر یہ نہیں بتا سکتا کہ زندگی کیا ہے اور زندگی کے معنی کیا ہیں۔ زندگی کے معنی بتانا مسلک اور مٹھہ کا اعزاز ہے۔

اٹھارویں صدی تک یورپ اور امریکہ کے لوگوں نے سائنس اور ٹکنالوجی میں حیرت انگیز کامیابیاں حاصل کر لی تھیں، ایسی کہ وہ لوگوں کو ہی سچائی کا ذریعہ سمجھنے لگا۔ اس طرح انہوں نے مٹھہ کو جھوٹ پر منی سمجھا اور تو ہم پرستی کا نام دے کر اسے نظر انداز کرنے لگے۔ یہ بھی حق ہے کہ وہ جس دنیا کی تخلیق کر رہے تھے اس دنیا کو قدیم دیوالائی روحاں سے انکار تھا۔ وہ اسے رد کرتی

تھی۔ نئے زمانہ میں ہمارے مذہبی تحریک کی نویعت بدل گئی ہے۔ اس لئے کہ لوگوں کی بڑی تعداد سائنسی عقایق کی کوچ سمجھتی ہے۔ انہوں نے یہ کوشش اکثر کی ہے کہ اپنے مذہب کی مตھ کو لوگوں میں بدل دیں۔ یہ کوشش بنیاد پرستوں نے بھی کی ہے مگر اس کنفیوژن سے نئے مسائل پیدا ہوئے ہیں۔

ہمیں یہ دیکھنا ہے کہ ہماری دنیا کیسے بدلتی ہے۔ اس کتاب کا پہلا حصہ پندرہویں صدی کے آخر اور سولہویں صدی کے اوائل سے متعلق ہے جب مغربی یورپ میں نئی سائنسی ترقی کا آغاز ہوا تھا۔ ہم جدیدیت سے پہلے دور کی زرعی تہذیب کی دیومالائی پارسائی کا جائزہ بھی لیں گے تاکہ ہمیں اندازہ ہو کہ مذہب اپنی پرانی شکل میں انسانی زندگی پر کیسے اثر انداز ہوا کرتا تھا۔ اس بہادر نئی دنیا میں پرانی مذہبیت سے واپسی بہت دشوار ثابت ہو رہی ہے۔ نئے رستوں پر چنانہ ہمیشہ محنت طلب اور تکلیف وہ عمل رہا ہے۔ سوسائٹی میں بنیادی تبدیلیوں کی وجہ سے دنیا جنمی لگتی ہے۔ پہچانی نہیں جاتی۔ لوگ اپنے آپ کو پریشان تہبا اور الگ تھلگ محسوس کرتے ہیں۔ ہم دیکھیں گے کہ یورپ اور امریکہ کے عیسائیوں یہودیوں اور مصراویین کے مسلمانوں پر جدیدیت کا کیا اثر ہوا ہے۔ تب ہم یہ جانے کی پوزیشن میں ہوں گے کہ اس وقت بنیاد پرستوں کے ارادے کیا تھے جب وہ انیسویں صدی کے آخر میں مذہب کوئی شکل میں تخلیق کر رہے تھے۔

بنیاد پرست سمجھتے ہیں کہ وہ ان طاقتوں کے خلاف لڑ رہے ہیں جن سے ان کی مقدس قدریوں کو خطرہ ہے۔ حالات جنگ میں فریقین کے لئے مشکل ہوتا ہے کہ وہ ایک دوسرے کا نقطہ نظر سمجھ سکیں۔ جدیدیت نے معاشرے کو دھوکوں میں بانٹ تو دیا ہے مگر بعض وقت یہ بھی کیا ہے کہ تصادم کو پھیلنے سے روکا ہے۔ ہمیں ان کی مشکلات اور انداز فکر کا اندازہ ہونا بھی ضروری ہے میرے سمت وہ سب لوگ کہ جنہیں جدیدیت کی آزادیاں اور سہولتیں میسر ہیں مذہبی بنیاد پرستوں کی پریشان حالی کا اندازہ نہیں کر سکتے۔ جدیدیت کو اکثر آزادی کی بجائے جارحیت کے طور پر لیا جاتا ہے نئی دنیا میں یہودیوں جیسے مسائل کا سامنا کم لوگوں نے کیا ہوگا۔ سو مناسب ہے کہ بات انہی سے شروع کی جائے۔ پندرہویں صدی کے آخر میں مغرب کی عیسائی دنیا کی ماڈرن سوسائٹی کے ساتھ ان کی آویزش کی بات کی جائے جس کی وجہ سے بعض یہودیوں نے نئی دنیا میں راجح ہونے والی حکمت عملیوں کا وقت سے پہلے ہی اندازہ کر لیا۔

MashaiBooks.Org